

मागणी क्रमांक आर-१, लेखाशिश
"२२१०३०६५" अंतर्गत अनुशेषांगत प्राथमिक
आरोग्य केंद्र व उपकेंद्र बांधकामासाठी सन
२०२०-२१ या आर्थिक वर्षासाठी निधी मंजुर
करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: संकीर्ण २०२०/प्र.क्र.९३/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : २१ ऑक्टोबर, २०२०.

वाचा :

- १) शासन परिपत्रक, वित्त विभाग, क्रमांक: अर्थसं-२०२०/प्र.क्र.६४/अर्थ-३, दिनांक १६.०४.२०२०.
- २) शासन निर्णय, सार्वजनिक आरोग्य विभाग, क्रमांक: प्रशामा-२०२०/प्र.क्र.१९६/आरोग्य-४, दिनांक १४ सप्टेंबर, २०२०.
- ३) आरोग्य सेवा संचालनालय, पत्र क्रमांक: संआसे/कक्ष-७अ/टे-४/प्रादेशिक अनुशेष/२०२०-२१/निधी वितरण प्रस्ताव/२०८१-८२/२०, दिनांक ०७.१०.२०२०.

प्रस्तावना :

राज्यातील प्रादेशिक अनुशेष दूर करण्यासाठी सन २०२०-२१ या आर्थिक वर्षासाठी मंजुर असलेला रु. ५०००.०० लक्ष निधी मंजुर करण्यात आला आहे. सदर निधी वितरीत करण्याबाबत उपरोक्त संदर्भ क्र. ३ अन्वये प्राप्त झालेल्या प्रस्तावानुसार रु.७५०.०० लक्ष निधी मंजुर करण्याची बाब शासनाच्या विचाराधीन होती. त्याबाबत पुढील प्रमाणे निर्णय घेण्यात आला आहे.

शासन निर्णय :

उपरोक्त संदर्भाधीन अनुक्रमांक-१ सदर्थ क्र. १ येथील शासन परिपत्रकान्वये "महाराष्ट्र विनियोजन विधेयक, २०१९" (महाराष्ट्र विनियोजन (लेखानुदान) अधिनियम, २०१९ यांच्या अनुसूचीच्या स्तंभ ४ मध्ये विनिर्दिष्ट करण्यात आलेल्या रकमांसह) यास महाराष्ट्र विधानमंडळाने मंजूरी दिली असून, महाराष्ट्राचे राज्यपाल यांनी त्यास अधिसंमती दिलेली आहे आणि ते २०२० चा महाराष्ट्र अधिनियम क्रमांक ०८ म्हणून महाराष्ट्र राजपत्र असाधारण भाग-४, दिनांक १८.०४.२०२० अन्वये प्रसिध्द करण्यात आला आहे. त्यास अनुसरून सन २०२०-२१ च्या आर्थिक वर्षामध्ये मंजुर करण्यात आलेल्या रु.५०००.०० लक्ष पैकी रु.७५०.०० लक्ष (अक्षरी रुपये सात कोटी पन्नस लक्ष फक्त) निधी

प्राथमिक आरोग्य केंद्र व उपकेंद्र मुख्य इमारत व निवासस्थान बांधकाम, फर्निचर, पाणी पुरवठा, विद्युतीकरण, संरक्षण भित बांधकाम प्रलंबीत देयके व दुरुस्ती इत्यादी कामासाठी सोबत जोडण्यात आलेल्या प्रपत्र “अ” नुसार खालील अटीच्या अधिन राहून वितरीत करण्यात येत आहे.

अटी व शर्ती :-

- १) कामासाठी निविदा मागविण्याआधी सदर कामास संबंधित विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- २) कामाची निविदा काढतांना प्रत्येक कामाची स्वतंत्रपणे निविदा काढण्यात यावी.
- ३) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
- ४) कार्यकारी अभियंता, जिल्हा परिषद यांनी प्रत्यक्ष आरोग्य संस्थांची पाहणी करून त्यानुसार सविस्तर अंदाजपत्रक व आराखडे तयार करून काम करण्यात यावे.
- ५) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१ दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ६) उपरोक्त कामे सदर रक्कमेत पूर्ण होतील यांची दक्षता घ्यावी.

३. सदर प्रस्तावावरील खर्च मागणी क्रमांक- आर-१, मुख्यलेखाशिर्ष "२२१०- वैद्यकीय सेवा व सार्वजनिक आरोग्य, ०६- सार्वजनिक आरोग्य, ८००- इतर खर्च, प्रादेशिक असमतोल दूर करण्याकरीता योजना- स्थानिक क्षेत्रातील योजना (राज्य योजना), (०१)(०७) महाराष्ट्र जिल्हा परिषद व पंचायत समिती अधिनियम, १९६१ याच्या कलम १८७ अन्वये योजनांतर्गत योजनांकरिता अनुदान (२२१० ३०६५), ३१ सहायक अनुदान (वेतनेतर)" याखाली व प्राथमिक आरोग्य केंद्र पानशेवडी जि. नांदेड येथील नवीन इमारत बांधकामास दि.१४ सप्टेंबर, २०२० च्या शासन निर्णयान्वये प्रशासकीय मान्यता दिली असून सदर काम प्रायोगिक तत्वावर सार्वजनिक बांधकाम विभागामार्फत करण्यात येणार आहे. त्यानुसार सदर कामासाठी मंजूर करण्यात आलेला निधी सार्वजनिक बांधकाम विभागाचे “८४४३ नागरी ठेवी” या लेखाशीर्षांतर्गत वर्ग करण्यात यावा. सदर निधी सन २०२०-२१ करिता उपलब्ध असलेल्या निधीमधून खर्ची टाकण्यात यावे.

४. सार्वजनिक आरोग्य विभागाच्या अखत्यारितील सर्व नियंत्रक अधिकाऱ्यांना असे कळविण्यात येते की, सोबत जोडलेल्या विवरणपत्र “अ” मध्ये नमूद केल्याप्रमाणे रुपये ७५०.०० लक्ष (अक्षरी रुपये सात कोटी पन्नास लक्ष फक्त) इतक्या निधीचे कामनिहाय वाटप करण्यात यावे व अर्थसंकल्प वितरण

प्रणालीवर वितरीत करण्यात आलेला सदर निधी उपलब्ध करून दिल्यानुसारच खर्च करण्यात यावा. या व्यातिरिक्त दुसऱ्या कामावर सदर निधी खर्च करावयाचा झाल्यास त्यास शासनाची परवानगी घेण्यात यावी. तसेच मंजूर करण्यात आलेल्या निधी पेक्षा अधिक निधी खर्च होणार नाही याची दक्षता घेण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००९२९१७५९४३९५१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.ह. धुरी)

अवर सचिव, महाराष्ट्र शासन.

प्रत,

१. महालेखापाल, महाराष्ट्र १/ २ (लेखा व अनुज्ञेयता/ लेखापरीक्षा), मुंबई/ नागपूर.
२. संचालक, आरोग्य सेवा, मुंबई.
३. सह संचालक, रुग्णालये (जिल्हास्तर), आरोग्य सेवा, मुंबई.
४. सर्व उप संचालक, आरोग्य सेवा मंडळे.
५. जिल्हा कोषागार अधिकारी. (जळगाव/सातारा/कोल्हापूर/जालना)
६. जिल्हा आरोग्य अधिकारी (जळगाव/सातारा/कोल्हापूर/जालना)
७. नियंत्रक, लेखा व लेखापरीक्षा, आरोग्य सेवा संचालनालय, पुणे.
८. वित्त विभाग (अर्थसं ३), मंत्रालय, मुंबई.
९. सार्वजनिक आरोग्य विभाग (कार्यासन- अर्थसंकल्प/ आरोग्य ३-अ, आरोग्य ४), मंत्रालय, मुंबई.
१०. निवडनस्ती (आरोग्य ३).

प्रपत्र "अ"			
(रुपये लाखात)			
अ.क्र	जिल्हा	संस्थेचे नाव	वितरीत निधी
१	जळगांव	प्रा.आ.केंद्र शिंदाड, ता. पाचोरा	१००
एकूण जळगांव			१००
२	सातारा	प्रा.आ.केंद्र म्हासोली, ता. क-हाड	९५
३	सातारा	प्रा.आ.केंद्र येळगाव, ता. क-हाड	९५
४	सातारा	प्रा.आ.केंद्र लोहम, ता. खंडाळा	९५
५	सातारा	प्रा.आ.केंद्र मस्करवाडी, ता. क-हाड	९५
एकूण सातारा			३८०
६	कोल्हापूर	प्रा.आ.केंद्र भडगांव, ता. कागल	१००
७	कोल्हापूर	उपकेंद्र भामटे, ता. करवीर	१०
एकूण कोल्हापूर			११०
८	जालना	प्रा.आ.केंद्र तळणी, ता. मंठा	१०
९	जालना	प्रा.आ.केंद्र जिरडगाव, ता. घनसावंगी	१०
१०	जालना	प्रा.आ.केंद्र कुंभारझरी, ता. जाफराबाद	१०
११	जालना	उपकेंद्र भाटेपुरी, ता. जालना	१०
एकूण जालना			४०
१२	नांदेड	प्रा.आ.केंद्र पानशेवडी, ता. कंधार	१२०.
एकूण नांदेड			१२०
सर्व जिल्हे एकूण			७५०.००